



महाराष्ट्र शासन राजपत्र

भाग एक-अ-पुणे विभागीय पुरवणी

वर्ष - ६, अंक - १०]

गुरुवार ते बुधवार, जून ८ - १४, २०१७ / ज्येष्ठ १८ - २४, शके १९३९

[पृष्ठ १

जिल्हाधिकारी यांजकडून

क्रमांक कार्या. ११/नपा/आरआर/७३४ ब/२०१७.— ज्याअर्थी, मा. राज्य निवडणूक आयोग, महाराष्ट्र राज्य, मुंबई यांचेकडून निश्चित करणेत आलेनुसार नगरपरिषद सार्वत्रिक निवडणूक कार्यक्रम-२०१६ मध्ये श्री. घनश्याम तुलसीराम उपाध्याय, रा. इचलकरंजी यांनी इचलकरंजी नगरपरिषदेकडील सार्वत्रिक निवडणुकीमध्ये शिवसेना या पक्षाकडून प्रभाग क्रमांक २४-ब मधून निवडणूक लढविली होती. सदर निवडणुकीमध्ये त्यांचा पराभव झाला होता.

तसेच ज्याअर्थी, मा. राज्य निवडणूक आयोगाकडील दिनांक २ मे २००८ चे शासन असाधारण राजपत्रातील तरतुदीनुसार तसेच दिनांक ५ जून २०१० चे आदेशातील तरतुदीनुसार श्री. उपाध्याय यांनी सदर निवडणुकीतील खर्चाबाबतचे शपथपत्र व इतर आनुषंगिक कागदपत्रे ही निवडणूक निकाल जाहीर झालेपासून ३० दिवसांचे आत नोडल ऑफिसर, नगरपरिषद सार्वत्रिक निवडणूक कार्यक्रम-२०१६ तथा उपजिल्हाधिकारी (महसूल), जिल्हाधिकारी कार्यालय, कोल्हापूर यांचेकडे सादर करणे आवश्यक होते; तथापि, श्री. उपाध्याय यांनी विहित मुदतीमध्ये निवडणूक खर्चाचा अहवाल सादर केलेला नाही.

तसेच ज्याअर्थी, मा. राज्य निवडणूक आयोगाकडील दिनांक ५ जून २०१० चे आदेशानुसार प्राप्त अधिकारानुसार इकडील दिनांक ३१ मे २०१७ चे आदेशान्वये महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ चे कलम १६, पोट-कलम (१-ड) मधील तरतुदीनुसार, मा. राज्य निवडणूक आयोगाकडील दिनांक २ मे २००८ चे शासन असाधारण राजपत्रातील तरतुदीनुसार श्री. घनश्याम तुलसीराम उपाध्याय, रा. इचलकरंजी यांना नगरपरिषद निवडणूक लढविणेस खालील परिशिष्टामध्ये नमूद कालावधीसाठी अनर्ह ठरविणेत आले आहे.

त्याअर्थी, मा. राज्य निवडणूक आयोगाकडील दिनांक ५ जून २०१० चे आदेशानुसार प्राप्त अधिकारान्वये मी, अविनाश सुभेदार, जिल्हाधिकारी, कोल्हापूर श्री. घनश्याम तुलसीराम उपाध्याय, रा. इचलकरंजी यांना मा. राज्य निवडणूक आयोगाकडील दिनांक २ मे २००८ चे शासन असाधारण राजपत्रातील तरतुदीनुसार नगरपरिषद निवडणूक लढविणेस अनर्ह ठरविणेकामी खालीलप्रमाणे राजपत्र प्रसिद्ध करित आहे.

अनुसूची

अ. क्र.	नगरपरिषदेचे नाव	या राजपत्रान्वये अनर्ह ठरविणेत येणाऱ्या व्यक्तीचे नाव	जिल्हाधिकारी, कोल्हापूर यांनी अनर्ह ठरविलेला दिनांक	या राजपत्रान्वये ठरविणेत येणारा अनर्हतेचा कालावधी
१	२	३	४	५
१	इचलकरंजी नगरपरिषद, जिल्हा कोल्हापूर.	श्री. घनश्याम तुलसीराम उपाध्याय	३१-५-२०१७	३०-५-२०२०

अविनाश सुभेदार,
जिल्हाधिकारी, कोल्हापूर.

कोल्हापूर, ३१ मे २०१७.

(१)

एच-२५८, भाग एक-अ (पु.वि.पु.)-१०